



***Kunsill Lokali Marsaskala***  
228, Triq is-Salini, Marsaskala, Malta  
Tel : 21637171, Fax : 21637744,  
E-mail : [marsaskala.lc@gov.mt](mailto:marsaskala.lc@gov.mt)

## **MINUTI**

**Laqgħa tal-Kunsill Lokali Marsaskala**

### **IT-TMIEN LEĠISLATURA**

**Laqgħa Numru 14**

**It-Tnejn 13 ta' Lulju 2020.**

Il-Kunsill Lokali Marsaskala Itaq' fl-uffiċċju Amministrattiv tiegħu li jinsab fl-indirizz 228 Triq is-Salini Marsaskala fis-6:00 ta' filgħaxija.

#### **PREZENTI:**

Mario Calleja – Sindku  
John Baptist Camilleri- Kunsillier  
Errol Cutajar - Kunsillier  
Patrick Camilleri-Kunsillier  
Charlot Mifsud – Kunsillier  
John Schembri – Kunsillier  
Janice Falzon – Viċi Sindku

#### **ASSENTI b'APOLOĠIJI (Skont Ordni Permanenti 14A(3)):**

Mary Rose Mifsud- Kunsillier  
Ryan Portelli- Kunsillier

#### **ASSENTI:**

#### **UFFIĊJAL PREZENTI:**

Josef Grech – Segretarju Ezekuttiv

**Mario Calleja- Sindku Janice Falzon-Viċi Sindku Kunsilliera- John B Camilleri, Charlot Mifsud, Patrick Camilleri, Mary Rose Mifsud, Ryan Portelli, John Schembri, Errol Cutajar.**

## Minuti

### **14.1 Qari t'aploġġja:**

Is-Segretarju Eżekuttiv qara l-korrispondenza mibgħuta mill-Kunsillier is-Sinjura Maryrose Mifsud u l-Kunsillier is-Sur Ryan Portelli fejn talbu li jkunu skuzati milli jattendu għal din il-laqgħa.

### **14.2 Kunsiderazzjoni u Approvazzjoni tal-Minuti: Laqgħa 13 li saret Nhar it-Tnejn 15 ta' Ġunju 2020:**

**14.2.1** Il-Kunsillier is-Sur Charlot Mifsud talab l-approvazzjoni tal-minuti bħala dokument korrett u l-Kunsillier is-Sur Patrick Camilleri issekonda. Il-votazzjoni kienet 5 favur, 0 kontra u 0 astenzjoni.

**Il-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.**

### **14.2.2 Matters arising:**

**14.2.3** Il-Viċi Sindku s-Sinjurina Janice Falzon staqsi jekk nistgħux npoġġu skips li tneħhew u jitpoġġew f'San Tumas minħabba li ħarquhom.

Is-Sindku s-Sur Mario Calleja qal illi din mhux l-ewwel darba li ħarquhom u jekk ser npoġġu oħrajn ser jerga jigr i l-istess.

Il-Kunsillier is-Sur Charlot Mifsud qal illi forsi jistgħu jsiru tal-ħadid.

Is-Sindku irrisponda li dawk m'għadhomx isiru.

Kien hemm qbil li ma jerggħux jitpoġġew skips oħra.

**14.2.4** Il-Kunsillier is-Sur Charlot Mifsud staqsa fuq paġna 2 artiklu 13.3.3 u staqsa jekk il-propjetarju tal-bini tal-Kunsill qabilx li jtina estensjoni fiz-zmien.

Is-Sindku qal illi hu tkellem ma sid il-postu għalkemm bil-kitba ma hemm xejn defittiv mhuwiex ser isib oġġezzjoni li jtawwal iz-zmien bi ftit xhur. Iġifieri sa' l-aħħar tas-sena 2021.

**14.2.5** Il-Kunsillier is-Sur Charlot Mifsud staqsa fuq paġna 3 artiklu 13.5.1 jekk giex aġġudikat it-tender.

Is-Segretarju Eżekuttiv spejga illi f'din il-laqgħa ser jiġi aġġudikat mill-Kunsill.

**14.2.6** Il-Kunsillier is-Sur Charlot Mifsud tkellem fuq paġna 4 artiklu 13.7.8 u qal li jhoss li l-Kunsill għandu jibgħat ittra ta' ringrazzjament għax-xogħol siewi li għamlu d-dipartiment tal-cleansing.

Il-Kunsill qabel unanimament.

**14.2.7** Il-Kunsillier is-Sur Charlot Mifsud staqsa fuq paġna 4 artiklu 13.7.9 jekk il-Kunsill jistax jidentifika l-għelieqi kollha li għandhom bzonn li jirrangaw il-ħitan tagħhom u naraw nistgħux nirrangawhom.

Is-Segretarju Ezekuttiv spjega illi l-ħitan qedgħin hemm biex jidentifikaw illi l-għalqa hija privata u jekk jaqa l-ħajt hija ir-responsabbilita' tas-sid li jirrangawh u mhux tagħna aktar u aktar għax l-Kunsill m'għandux ikun responsabbli hu min dak il-ħajt la dabra jkun għamlu hu.

Il-Kunsillier is-Sur Charlot Mifsud qal illi hu jixtieq li nidentifikaw lis-sidien biex ngħidu lilhom sabiex jirrangawh.

Is-Segretarju Ezekuttiv qal illi jekk hu għandu xi kuntatti tajjeb itijhom lill-Kunsill u nibgħatu ittra.

- 14.2.8** Il-Kunsillier is-Sur John B Camilleri tkellem fuq paġna 3 artiklu 13.7.4 u informa lill-Kunsill illi d-defibrillator sar min naħa ta' Friends of Marsaskala u jixtiequ li apparti l-isticker li hemm li fiha l-kelma AED jixtiequ li jgħamlu l-logo tagħhom u jkun hemm miktub li din kienet donazzjoni minn Friends of Marsaskala.

Il-Kunsill qabel unanimament.

Is-Segretarju Ezekuttiv staqsa min ser ikun qed jgħamel il-manutenzjoni ta dan id-defibrillator.

Il-Kunsillier is-Sur John B Camilleri qal illi t-technoline l-istess kumpanija li waħlet id-defibrillator ser tkun qed tagħmel manutenzjoni u l-Kunsill kif diġa maqbul se jkun responsabbli mil-manutenzjoni.

- 14.2.9** Il-Kunsillier is-Sur John B Camilleri tkellem fuq paġna 3 artiklu 13.7.3 u nforma l-Kunsill illi l-laqgħa man-Nexos saret u qed isiru l-arrangamenti neċessarji sabiex issir l-ewwel ordni li stimata tasal f'Novembru 2020.

**14.3.1 Log book tal-van tal-Kunsill:**

Is-Segretarju Ezekuttiv ipprezenta il-log book tal-fuel uzat mill-van tal-Kunsill.

**14.3.2 Proposal vegetated buffer strip il-magħluq Marsaskala (35/2240/20/I):**

Is-Segretarju Ezekuttiv is-Sur Josef Grech qal illi l-fondi tad-DPF joħorġu mill-planning gain li jħallas kuntrattur meta jibni u ma jkollux parkeġġ u dawn il-fondi juzhom il-Kunsill sabiex jagħmel ix-xogħolijiet ta' kuljum fuq it-toroq, kompla jgħid li għalkemm il-Kunsill ħa xi fondi dawn qatt ma huma bizzejjed, kompla jgħid illi l-Perit Frans Mallia infurmah illi dawn il-fondi għandhom jiġu utilizzati 80% mill-Kunsill u 20% mill-NGO's u għalhekk iħoss il-Perit għandu jithallas mill-fondi tal-NGO's sabiex issir din il-buffer strip fil-Magħluq kien hemm qbil unanimu dwar dan u l-Kunsill għandu jinforma lil Nature Trust b'din id-deċizjoni.

**14.3.3 To change traffic flow Triq il-Qaliet Area (35/2188/20/I):**

Is-Segretarju Ezekuttiv informa lill-Kunsilli illi Transport Malta irċivew il-proposta tagħna għat-tibdil fit-traffic flow fl-area ta' San Tumas fejn nfetħet Triq il-Vjola li tgħati għal Triq tal-Gardiel u huma accċettaw li ssir waħda mill-proposti dejjem wara li ssir diskussjoni mar-residenti tal-akwata u jkollna feedback pozittiv mill-maġġoranza tan-nies għalhekk il-Kunsill ser jibda jqassam ittri flimkien mas-siteplan lir-residenti kollha tal-akwata u ntuwhom iċ-ċans jgħatu l-feedback tagħhom u min hemm naraw xi tkun ir-risposta tal-maġġoranza tan-nies.

Kien hemm qbil unanimu.

#### **14.3.4 Oġezzjoni fuq id-deċizzjoni tal-Kunsill rigward klejm ta' karozza fi Triq id-Daħla ta' San Tumas:**

Is-Sindku informa lill-Kunsill illi l-persuni ikkonċernati jinsabu prezenti għal laqgħa tal-Kunsill u jekk il-Kunsill jaqbel, ngħatu konċezzjoni li jtkellmu waqt il-laqgħa.

Il-Kunsill qabel unanimement.

Is-Segretarju Ezekuttiv qal illi l-Kunsill kien evalwa l-klejm tas-Sur Agostino Schembri fejn kien talab il-Kunsill kumpens tad-danni li sofra meta waqa ħajt tas-sejgiegħ fuq il-karozza tiegħu u kien iddeċida illi ċ-ċint mhuwiex tal-Kunsill izda ta' terzi persuni u għalhekk il-Kunsill ma kellux iħallas għad-danni. Is-Sur Schembri iħoss li dan mhuwiex ġust u għalhekk ser ngħatuh iċ-ċans li jtkellem waqt is-seduta sabiex jgħati ir-raġunijiet tal-oġġezzjoni tiegħu.

Is-Sinjura Mizzi qalet illi waqt li s-Sur Schembri kien qed isuq fi Triq id-Daħla ta' San Tumas waqt li waqa ħajt tas-sejgiegħ u gie fuq il-vettura tiegħu u saħaq illi meta mar jara iċ-ċint sab illi kien hemm tħaffir taħt dan il-ħajt biex saret il-bankina min naħa tal-Kunsill u b'hekk waqa dan iċ-ċint u għalhekk qed jitlob il-Kunsill għar-rifuzjoni.

Il-Kunsillier is-Sur Camilleri qal illi ma kien hemm l-ebda tħaffir taħt il-bankina.

Is-Sindku qal illi l-Perit tal-Kunsill iċ-certifika x-xogħol bħala tajjeb u jekk irridu niċċekjaw ix-xogħol is-Sur Mizzi ikollu jqabba Perit personali biex jiċċekja hu pero ma jixtieqx illi jsir dan u jzid fl-ispejjez li diġa sofra minnhom is-Sur Mizzi.

Is-Sinjura Mizzi qalet illi l-Perit ma joqgħodx jiċċekja x-xogħol biċċa biċċa.

Il-Kunsill is-Sur John B Camilleri qal illi l-kurduna biss tħaffer.

Is-Sinjura Mizzi qalet illi l-konkos kien imkisser.

Il-Kunsillier is-Sur John B Camilleri qal illi ma jistax ikun għaliex bankina ma kinex hemm qabel ma saret ġdida u li kieku kien il-kaz iċ-ċint kien jaqa minn isfel u mhux minn fuq.

Is-Segretarju s-Sur Josef Grech qal illi l-ħitan tas-sejgiegħ dejjem jinzlu forma ta 'V' u dawn affarijiet normali li jiġru.

Is-Sinjura Mizzi qalet illi bid-damdin waqa ċ-ċint.

Is-Segretarju Ezekuttiv spjega illi jekk il-Kunsill jaċċetta li jħallas għad-danni fuq dan il-kaz ikun qed jikreja precedent għal kull ħajt li jaqa fil-lokal u jieħu r-responsabbilita hu fejn issir bankina.

Il-Viċi Sindku s-Sinjorina Janice Falzon qalet illi ssiba stramba kif is-sid tal-ħajt ma talab l-ebda kumpens lill-Kunsill u minflok qed jitolbuh dawn ir-residenti.

Is-Sinjura Mizzi qalet illi vera li l-ħajt mhuwiex tal-Kunsill pero l-ħajt waqa minħabba xogħol li sar min naħa tal-Kunsill.

Il-Kunsillier is-Sur John B Camilleri qal illi dan hu x'qed jgħid ir-resident qatt ma tista tipprovah la darba l-Perit indika li x-xogħol kien sar tajjeb.

Il-Viċi Sindku s-Sinjorina Janice Falzon qalet illi hi ta' l-opinjoni li jkellmu lil sid il-ħajt u f'dak il-kaz ikellem il-Kunsill hu.

Is-Sindku qal illi f'dan il-kaz hadd ma jista jikkonferma x'kienet ir-raġuni għaliex waqa l-ħajt għalhekk il-Kunsill ma jistgħax jaqbad u jgħati kumpens, jhoss li għalkemm ma xtaqx li jgħamila kif tkellem fil-bidu l-unika soluzzjoni hi li r-resident iqabba Perit privat u b'hekk ikun jista jgħati l-kumment tiegħu hu.

Is-Sur Mizzi qal illi hu mhux ser iqabba Perit tiegħu u jidhol f'aktar spejjez u jhoss li dan il-kumpens huwa dritt tiegħu.

Is-Segretarju Ezekuttiv qal illi legalment r-resident għandu jkellew lis-sid dirett umbagħad l-istess sid ikellem lill-Kunsill.

Kien hemm qbil unanimu illi nkellmu lill-Perit tal-Kunsill sabiex jerga jiccekja dan il-ħajt u naraw x'ikunu l-kummenti tiegħu.

#### **14.3.5 Permess RWP1-1369/20 Triq id-Daħla ta' San Tumas:**

Is-Segretarju Ezekuttiv informa lill-Kunsill illi l-istess kuntrattur li qed jaħdem fi Triq il-Qaliet u li kien jaħdem fi Triq iz-Zonqor qabel ma twaqqaf qed jaħdem għallWSC wara li kien twaqqaf minn mall-Infrastructure Malta , u dan il-permess jindika illi ser jibda xi xogħolijiet fit-Triq id-Daħla ta' San Tumas u hu xtaq jigbed l-attenzjoni tal-Kunsill għaliex dawn it-tip ta' permessi l-Kunsill jirċivi bħalhom kuljum apparti entitajiet oħra ukoll pero ħass li dan kellu bzonn l-attenzjoni tal-Kunsill.

Il-Kunsillier is-Sur John B Camilleri qal illi fl-opinjoni tiegħu dan il-Kuntrattur għandu jlesti fejn għadu ma tlestiex qabel ma jibda xogħolijiet godda.

Il-Viċi Sindku s-Sinjorina Janice Falzon staqsiet kif dan il-kuntrattur qed jibqa jingħata xogħolijiet jekk gie mwaqqaf minn xogħolijiet oħra u b'hekk ma jkunx technically compliant.

Il-Kunsill qabel unaniment illi nibgħatu l-feedback tagħna li x-xogħolijiet fi Triq id-Daħla ta' SanTumas jibdeu biss wara li jitlesta x-xogħol pendenti li għandu fil-Lokal dan l-istess kuntrattur.

#### ➤ **Il-Kunsillier Dr Errol Cutajar daħal għal laqgħa fis-19:06:**

#### **14.3.6 Christmas Village December 2020:**

Il-Viċi Sindku s-Sinjorina Janice Falzon qalet illi għal din is-sena qed taħseb sabiex il-Christmas Village isir fi Triq ix-Xatt u mhux fi Ġnien Sant'Anna bħas-sena l-oħra.

Il-Kunsillier is-Sur John B Camilleri qal illi fi Triq ix-Xatt u Triq San Ġorġ hemm problema biss f'kaz ta' maltemp.

Il-Viċi Sindku s-Sinjorina Janice Falzon qalet illi l-permess għal dawk li jixtiequ jikru stall ser tkun ta' €26 kull gurnata.

Is-Sindku qal illi importanti illi ngibu kwotazzjoni ta' tlett kumpaniji li ser jiehdu ħsieb l-ippjanar tal-Christmas Village.

Kien hemm qbil li l-ewwel opzjoni ser tkun li ssir fi Triq ix-Xatt jekk ikun il-maltemp issir fit-tind ta' Grabiell.

#### **14.3.7 Defibrillator ħdejn il-latrina tal-Knisja:**

Dan il-punt gie diskuss f'artiklu 14.2.8.

### **14.3.8 Outline Brief tal-Jerma (35/226220/I):**

Is-Segretarju Ezekuttiv qal illi l-Planning Authority bgħatulna l-outline development brief u qed jistennew feedback fuq l-applikazzjoni l-għdida.

Il-Kunsillier is-Sur John B Camilleri qal illi t-triq ta bejn l-eks Jerma u t-torri ma ssemitx x'se jgħri minnha izda hemm imnizzel illi t-traffiku għandu jitqassam fit-toroq tal-madwar u waħda mill-proposti li għaddejna aħna kienet li issir under pass u fid-development brief jindika li hemm 7.8 metru fejn tista issir din l-underpass tunnel hekk kif konna issugġerejna.

Is-Segretarju Ezekuttiv is-Sur Josef Grech qal illi meta l-Kunsill kien ta dan is-suggeriment kien hemm problema bl-aċċess għal coaches għaliex ma kienx hemm bizejjed għoli biex jgħaddu vetturi ta dak it-tip

Il-Kunsillier is-Sur John B Camilleri qal illi l-Kunsill għandu jibqa jippressa sabiex issir din l-underpass.

Il-Kunsillier Dr Errol Cutajar qal illi hu jhoss li għandna nibqgħu ninsistu illi jsir xi jsir it-triq għandha tibqa aċċessibli b'xi mod jew ieħor.

Il-Kunsillier Dr Errol Cutajar qal illi hemm kwistjoni oħra illi ser ikun hemm appartamenti għal bejgħ apparti l-lukanda u hemmhekk titqajjem mistoqsija li jekk din l-art kienet hemm għal fini ta' Lukanda kif ser jingħata permess li jsiru appartamenti.

Il-Kunsillier is-Sur John B Camilleri qal illi waqt il-laqgħa li kellhom għewwa l-Planning Authority is-Sur Scalpello spjega illi hemm il-ħsieb li jsiru appartamenti u lukanda sabiex il-proġett ikun aktar vijabli għal kuntrattur. Is-Sur Camilleri kompli jgħid illi hu mhux ser jiddeċiedi jekk il-Planning Authority għandiex tgħati permess li jsiru appartamenti izda mhux fl-interess tar-residenti ta' Marsaskala li jsiru l-appartamenti.

Is-Segretarju Ezekuttiv is-Sur Josef Grech qal illi waħda mill-problemi li taffaċja meta ser isiru l-appartamenti hija dik ta' influż ta' karożzi u problema akbar bin-nuqqas ta' parkegg.

Il-Kunsillier Dr Errol Cutajar qal illi problema oħra hija li ser jinbnew appartamenti għewwa Villa area li thalli l-mistoqsija jekk l-vilel l-oħra hux ser ikollom l-istess dritt li jgħamlu l-istess.

Is-Segretarju Ezekuttiv is-Sur Josef Grech qal illi s-South Local Plans ikopru l-lokal kollu ta' Marsaskala pero ma jkopprux area ta' Lukanda għaliex dik hija indipendenti u jrid isir development brief fuqha.

Il-Kunsillier is-Sur John B Camilleri qal illi nfatti fil-laqgħa li kellhom il-Planning Authority għamlita ċara illi dan id-development brief ikopri biss din il-lukanda u mhux miftuħa għal vilel u djar tal-madwar.

Kien hemm qbil unanimu illi niktbu lic Chairman tal-Planning Authority bil-punti mnizzla hawn isfel:

Li il-Kunsill huwa tal-fehma li ma jkunx hemm żvilupp residenzjali, il-Kunsill jixtieq jaċċenna fuq il-punt li din l-art kienet ingħatat bħala konċezzjoni għal skopijiet ta' Lukanda u għahekk dan il-punt għandu jigi investigat mill-PA.

Il-Kunsill huwa tal-fehma li t-triq ezistenti tkun aċċessibli għat-traffiku hekk kif hemm fil-prezent biex ma jkunx hemm tibdil konsengwenzjali fit-toroq tal-madwar.

Invista tal-problemi kbar li l-Lokalita' għandha bi spazzju limitat ta' parkeġġ il-Kunsill jinsisti li zona A jkollha parkeġġ adegwat biex il-persuni illi ser jiffrekwentaw din iz-zona ma jkollhomx għalfejn jipparkjaw fiz-zoni oħra fit-toroq tal-madwar.

#### **14.4 Tweġibiet għall-Mistoqsijiet tal-Kunsilliera:**

Ma kien hemm l-ebda mistoqsija.

#### **14.5 Rapporti:**

##### **14.5.1 Aġġudikazzjoni tat-tender KLM 2020/01 Tender for Street Sweeping using a low emission aservice vehicle Marsaskala Local Council:**

Is-Segretarju Ezekuttiv Is-Sur Josef Grech qal illi l-bord ta' evalwazzjoni għamel ir-rapport finali tiegħu u wara li spjega l-proċess li ntuza iġifieri dak tal -BPQR (Best Price Quality Ratio)Is-Segretarju Ezekuttiv pprezenta il-lista ta' l-offerenti filwaqt li qal li r-rakkomandazzjoni tal-bord kienet wara li ntuza l-proċess tal-BQPR fejn l-offerta li tingħazel mhijiex neċessarjament l-irħas waħda pero skond il-marki li ġew ingħatati hekk kif hemm fl-ispeċifikazzjonijiet tat-tender.

<b>Offer ID</b>	<b>ISEM</b>	<b>PREZZ</b>
133320	Eco Resources Ltd	€267696.00
133315	Alistair Bezzina	€266232.68
133300	Christopher Bezzina	€269892.48
133247	Saviour Mifsud	€266231.68
133157	Waste Collection Ltd	€308056.32
133126	Proofreading.com.mt	€266231.68
132192	WM Environmental Ltd	€276481.92

Il-Kunsill qabel unanimament illi din l-offerta tingħata lill-WM Environmetal Ltd.

##### **14.5.2 Aġġudikazzjoni tat-tender KLM 2/2020 Road Maintenance and patching works of access and access only roads Marsaskala Local Council:**

Is-Segretarju Ezekuttiv qal illi l-bord ta' evalwazzjoni qed jirrakonda li dan il-kuntrattur jingħazel mil-Kunsill

<b>Offer ID</b>	<b>ISEM</b>	<b>PREZZ</b>
133280	Ivan Borg Excavation works	€356167.00

Il-Kunsill qabel unanimament illi din l-offerta tingħata lill-Ivan Borg Excavation works.

##### **14.5.3 Rapport ta' kull kwart (it-tieni kwart) April sa Ġunju 2020:**

Is-Segretarju Ezekuttiv ipprezenta u spjega r-rapport ta' Kull kwart minn April – Ġunju 2020.

***Il-Kunsillier is-Sur Charlot Mifsud ippropona l-approvazzjoni għar-rapport ta' kull kwart minn April-Ġunju bħala korretti u l-Kunsillier is-Sur John B Camilleri ssekonda. Il-votazzjoni kienet 7 favur, 0 kontra u 0 astenzjoni.***

#### **14.6 Items oħra ta' xogħol ieħor tal-Kunsill Lokali li jkunu meħtieġa:**

**14.6.1** Il-Viçi Sindku s-Sinjorina Janice Falzon infurmat lill-Kunsill illi l-Waterpoint twaħħlet u ser tibda tintuza min għada.

**14.6.2** Il-Viçi Sindku s-Sinjorina Janice Falzon qalet illi kelmet lis-Supretendent is-Sur Joe Magro fuq il-katakombi li qiegħdin prezentament taħt propjeta' privata fi Triq il-Katakombi fejn qabel kien hemm aċċess u issa ma għadx hemm u talbet l-għajnuna tiegħu sabiex dawn il-katakombi ikunu jistgħu jidgawdew mill-pubbliku u hu infurma illi ser jara x'jistgħa jagħmel u jkellima lura.

**14.6.3** Is-Sindku is-Sur Mario Calleja qal illi għandu suggeriment mingħand resident sabiex Triq il-Batterija taz-Zonqor ma tibqax tidhol min Triq il-Batterija taz-Zonqor għal Hurds Bank izda tinqaleb u jibdedw jidħlu min Triq Hurds Bank għal Triq il-Batterija taz-Zonqor.

Il-Kunsillier is-Sur John B Camilleri qal illi biex saret kif inhi it-triq kien hemm petizzjoni mir-residenti tat-triq u ma jhossx li għandha tinbidel.

Kien hemm qbil unanimu illi ninfurmaw lil dan ir-resident biex jigbor petizzjoni mir-residenti tat-triq u jipprezenta lill-Kunsill.

#### **14.7 Korrispondenza:**

##### **14.7.1 Meeting with nature trust re: Magħluq (35/2113/20/I):**

Din il-materja giet diskussa f'artiklu 14.3.2.

##### **14.7.2 Ittra mingħand il-Lands Authority (35/1982/20/I):**

Is-Segretarju Ezekuttiv is-Sur Josef Grech spjega kif il-Kunsill irċieva korrispondenza mingħand persuna li qed tgħid li parti minn Ġnien Charles Clews hija propjeta privata. Il-Kunsill kien iċċekkja mal-Land Authority ikkonferma li l-art mhijiex tal-gvern.

Il-Kunsillier Il-Perit John Schembri qal li kieku l-art kienet għal bini meta daħħal l-applikazzjoni tiegħu għal ġnien il-Kunsill kien jiġi mwaqqaf.

Kien hemm qbil unanimu illi l-Kunsill ikellem lill-Perit tal-Kunsill sabiex jindika għal liema skopijiet qeda din l-art privata u kemm hi kbira l-parti privata.

##### **14.7.3 CCTV Camera fi Triq Sant'Antnin(35/2018/20/I):**

Is-Sindku s-Sur Mario Calleja qal illi għalkemm il-Kunsill diġa għamel il-bollards faċċata ta' Hasta La vista xorta waħda qed ikun hemm min jipparkja u għalhekk tajjeb li nitolbu għal camera sabiex naqtgħu l-abbuz.

Kien hemm qbil unanimu.

##### **14.7.4 Epos Machine Application (35/2127/20/I):**

Is-Segretarju Ezekuttiv qal illi l-Kunsill jinsab fi proċess sabiex issir il-EPOS machine ġewwa l-Kunsill Lokali aktar u aktar issa li l-bank huwiex jaċċetta aktar muniti.

Kien hemm qbil unanimu.

#### **14.8 Kunsiderazzjoni u Approvazzjoni tal-iskeda ta'pagamenti:**



**14.8.1** Is-Segretarju Eżekuttiv ippreżenta pagamenti li dahlu tard sabiex jithalsu:

Kreditur	Deskrizzjoni	Nru tal-Invoice	Ammont
Fix it Imports	LED Panel 28W 6400K RND SRF	49512	€45.00
JP Baldacchino & Co Ltd	Consumables	212184	€22.51
Mr Giovanni Camilleri	Iron wrought works	0195	€1250.00
Mr Giovanni Camilleri	Iron wrought works	0196	€350.00
Tik Communications	Council Magazine December 2019	110	€2609.25
The Ironmonger	Consumables	SA101946	€118.45

**14.9** **Mozzjonijiet:**

**14.9.1** **Mozzjoni mressqa mis-Sindku s-Sur Mario Calleja : (#043 – 6/7/20) -Is-Sekondata mill-Kunsillier is-Sur John B Camilleri:**

“Jipproponi illi wara ħafna lmenti minħabba *double* u *triple parking* fil-pjazza isiru bollards biex jiġu evitati incidenti.”

Kien hemm qbil unanimu.

**14.9.2** **Mozzjoni b’urġenza mressqa mill-Viċi Sindku s-Sinjorina Janice Falzon : (#044 – 7/7/20) :**

“Jipproponi sabiex isiru bollards tal-plastik li jkunu rtirati ftit il-barra mad-dawra kollha taċ-central strip biex nevitaw il-4 lane parking u l-imblokk.”

Kien hemm qbil unanimu.

- ❖ Il-Kunsillier is-Sur John B Camilleri informa lill-Kunsill illi kellmu resident illi joqgħod f’area ODZ fejn għadda underground cable fi Triq il-Bidni qabel it-tlett isleab u hemm bzonn ta’ erba arbli li ser jiġu jiswew €4000.

Ma kienx hemm qbil.

**14.10** **Tmiem tal-laqgħa u data tas-seduta li jmiss:**

L-Aġenda giet eżawrita kollha u l-laqgħa spicċat fid-9.00pm. Il-laqgħa tal-Kunsill li jmiss ser issir Nhar it-Tnejn 17 t’Awwissu 2020 fis-6.00pm.

Ikkonfermat illum 13 ta’ Lulju 2020.

---

**Josef Grech**  
Segretarju Ezekuttiv

---

**Mario Calleja**  
Sindku

